

(സി)എങ്കിൽ പ്രസ്തുത റേറ്റ് ഏകീകരിച്ച് കാലങ്ങളായുള്ള തർക്കത്തിന് പരിഹാരമുണ്ടാക്കാൻ നടപടി സ്വീകരിക്കുമോയെന്ന് അറിയിക്കാമോ?

(ബി&സി) റോഡ് കട്ടിംഗിന് അനുവാദം എടുക്കുമ്പോൾ പൊതുമരാമത്ത് വകുപ്പിന്റെ നിരക്കുകൾ തന്നെയാണ് കേരള വാട്ടർ അതോറിറ്റി എസ്റ്റിമേറ്റ് കണക്കാക്കുന്നതിനായി ഉപയോഗിച്ചുവരുന്നത്. ഇക്കാര്യത്തിൽ കേരള വാട്ടർ അതോറിറ്റിയും പൊതുമരാമത്ത് വകുപ്പും തമ്മിൽ നിലവിൽ തർക്കങ്ങളൊന്നുമില്ല.

#### ചെറുതാഴം-കുഞ്ഞിമംഗലം കുടിവെള്ള പദ്ധതി

194(5641) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കല്ലാശ്ശേരി നിയോജകമണ്ഡലത്തിലെ ചെറുതാഴം, കുഞ്ഞിമംഗലം എന്നീ ഗ്രാമപഞ്ചായത്തുകളിൽ കുടിവെള്ളമെത്തിക്കുന്ന പദ്ധതിക്ക് കിഫ്ബിയിൽനിന്നും എത്ര രൂപയുടെ ധനകാര്യ അനുമതിയാണ് ലഭിച്ചതെന്ന് അറിയിക്കുമോ; വിശദമാക്കാമോ?

കല്ലാശ്ശേരി നിയോജകമണ്ഡലത്തിലെ ചെറുതാഴം, കുഞ്ഞിമംഗലം എന്നീ ഗ്രാമപഞ്ചായത്തുകളിൽ കുടിവെള്ളമെത്തിക്കുന്ന പദ്ധതിക്ക് കിഫ്ബിയിലുൾപ്പെടുത്തി 5689 ലക്ഷം രൂപയുടെ ഭരണാനുമതിയാണ് നൽകിയിട്ടുള്ളത്.

(ബി) പ്രസ്തുത പദ്ധതിക്ക് ടെണ്ടർ സേവിംഗ്സ് ഉൾപ്പെടെ എത്ര രൂപ ബാക്കിയുണ്ട് എന്ന് അറിയിക്കുമോ?

പ്രസ്തുത പദ്ധതിക്ക് ടെണ്ടർ സേവിംഗ്സ് 459.34 ലക്ഷം രൂപയാണ്.

(സി) പ്രസ്തുത ഗ്രാമപഞ്ചായത്തുകളിലെ ഭൂരിഭാഗം ഗ്രാമീണ റോഡുകളും പൈപ്പ് ഇട്ടതിനാൽ തകർന്നുകിടക്കുന്നത് പരിഗണിച്ച് ബാക്കിയുള്ള തുക ഉപയോഗിച്ച് തകർന്നുകിടക്കുന്ന റോഡുകൾ അഭിവൃദ്ധിപ്പെടുത്തുന്നതിന് റോഡ് പുനർനിർമ്മാണ പ്രവൃത്തികൾക്കു് പദ്ധതിയുടെ എസ്റ്റിമേറ്റിൽ ഉൾപ്പെടുത്തുന്നതിന് കിഫ്ബിയിൽനിന്നും അനുമതി ലഭ്യമാക്കാൻ നടപടി സ്വീകരിക്കുമോ; വിശദാംശം ലഭ്യമാക്കാമോ?

കിഫ്ബി പദ്ധതികളുടെ ഭാഗമായി പൈപ്പുകൾ സ്ഥാപിക്കുമ്പോൾ തകരുന്ന റോഡുകളുടെ പുനരുദ്ധാരണം കൂടി ഉൾപ്പെടുത്തിയാണ് ദർഘാസ് ക്ഷണിക്കുന്നത്.